



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI]

TUESDAY, MAY 20, 2025 / VAISHAKHA 30, 1947

Separate paging is given to this Part in order that it may be filed as a Separate Compilation.

PART IV-B

Rules and Orders (Other than those published in Parts I, I-A, and I-L) made
by the Government of Gujarat under the Gujarat Acts

કૃષિ, ખેડૂત કલ્યાણ અને સહકાર વિભાગ

જાહેરનામું

સચિવાલય, ગાંધીનગર, ૧૯મી મે, ૨૦૨૫

ક્રમાંક: GHKH/71/2025/ACD/ACT/e-file/2/2023/4106/G: ગુજરાત ખેત ઉત્પન્ન બજાર સમિતિ અધિનિયમ-૧૯૬૩ (ગુજરાત અધિનિયમ-૨૦ સને ૧૯૬૪) જેનો આમાં હવે પછી સદરહું અધિનિયમ તરીકે ઉલ્લેખ કર્યો છે. તેની કલમ-૫૨ અને કલમ-૫ સાથે વાંચતા મળેલ સત્તાની રૂએ કૃષિ, ખેડૂત કલ્યાણ અને સહકાર વિભાગના તા.૦૧/૦૩/૨૦૨૫ના સરકારી જાહેરનામાં ક્રમાંક: GHKH/24/2025/ACD/ACT/e-file/2/2023/4106/G હેઠળ તા.૦૩/૦૩/૨૦૨૫ના ગુજરાત સરકારી રાજપત્ર, અસાધારણ, ભાગ-૪-બી ના પાના નં.૮૫-૧ થી ૮૫-૨ ઉપર પ્રસિદ્ધ કર્યો હતો અને સદરહું જાહેરનામું ગુજરાત સરકારી રાજપત્રમાં પ્રસિદ્ધ થયાની તારીખથી ત્રીસ દિવસ સુધીમાં તેનાથી અસર થવાનો સંભવ હોય તે તમામ વ્યક્તિઓ તરફથી વાંધા અને સૂચનો મંગાવવામાં આવેલ હતા અને સરકારને કોઈ વાંધા સૂચનો મળેલ નથી; તેથી, હવે સદરહું અધિનિયમની કલમ-૫૨ અને કલમ-૫ સાથે વાંચતા મળેલ સત્તાની રૂએ સરકારશ્રી નીચે મુજબનો નિર્ણય કરે છે.

૧. ગુજરાત ખેત ઉત્પન્ન બજાર સમિતિ અધિનિયમ-૧૯૬૩ (ગુજરાત અધિનિયમ-૨૦ સને ૧૯૬૪) જેનો હવે પછી સદરહું અધિનિયમ તરીકે ઉલ્લેખ કર્યો છે. તેની કલમ-૬(૧) હેઠળ બહાર પાડેલ નિયામકશ્રી, ખેતબજાર અને ગ્રામ્ય અર્થતંત્ર, ગાંધીનગરના તા.૨૮/૧૦/૧૯૮૮ના જાહેરનામાં ક્રમાંક: ઈબસ/સ/૮૮/૫૨/બનણ/૦૧/થ/૪૩૧૩/૧૯૮૮ થી અમરેલી જિલ્લાના કુકાવાવ-વડિયા તાલુકાના વિસ્તાર તથા બગસરા તાલુકાના વિસ્તારને સદરહું અધિનિયમના હેતુઓ માટે નિર્દેષ્ટ કરેલ ખેત ઉત્પન્નોની અમુક જાતના સંબંધમાં બજાર વિસ્તાર (જેનો આમાં હવે પછી સદરહું બજાર વિસ્તાર તરીકે ઉલ્લેખ કર્યો છે તે) તરીકે જાહેર કરવામાં આવ્યો છે.

૨. તેથી હવે, સદરહું અધિનિયમની કલમ-૫૨ અને કલમ-૫ સાથે વાંચતા મળેલ સત્તાની રૂઝે ગુજરાત સરકાર મગ, અડદ, તુવેર, મગફળી, તલ, કપાસ, ડુંગળી, ઘઉં, ચણા, જીરૂ વગેરે જણસીઓના ખરીદ વેચાણનું નિયમન કરવા માટે સદરહું અધિનિયમના હેતુઓ માટે ખેતીવાડી ઉત્પન્ન બજાર સમિતિ બગસરાનું વિભાજન કરીને, અમરેલી જિલ્લાના કુકાવાવ-વડિયા તાલુકાના બનેલા બજાર વિસ્તાર અને બગસરા તાલુકાના બનેલા બજાર વિસ્તારમાં વિભાજન કરે છે.
૩. આ જાહેરનામાનો અમલ આ જાહેરનામું રાજપત્રમાં પ્રસિદ્ધ થાય તે તારીખથી કરવાનો રહેશે.

ગુજરાતના રાજ્યપાલશ્રીના હુકમથી અને તેમના નામે,

કમલેશ મકવાણા,

સરકારના નાયબ સચિવ.

